



GMOA

ESTABLISHED IN
1926
TU No. 291

THE GOVERNMENT MEDICAL OFFICERS' ASSOCIATION

No.275/75, Professional Centre, Prof. Stanley Wijesundara Mawatha, Colombo 07

Tel : 2580886 / 2055415 / 0718552552
Fax : 4518668 / 2503586
Web : www.gmoa.lk
Email : info@gmoa.lk
office@gmoa.lk

11-02-2014

මාධ්‍ය නිවේදනය

උසස් ප්‍රමිතියෙන් යුත් සෞඛ්‍ය සේවාවක් පවත්වාගෙන යාමෙන් රෝගී ජනතාව සහ නිරෝගී ජනතාව රෝග වලින් ආරක්ෂා කරගැනීම වෙනුවෙන් වන රජයේ වගකීම පාර්ලිමේන්තු පණතක් මගින් ශ්‍රී ලංකා වෛද්‍ය සභාවට පවරා ඇත. ඒ අනුව වෛද්‍ය අධ්‍යාපනයේ ප්‍රමිතිය ආරක්ෂා කිරීම ශ්‍රී ලංකා වෛද්‍ය සභාව වෙත පැවරී ඇති ප්‍රමුඛ වගකීමකි. ශ්‍රී ලංකාවේ වෛද්‍ය සභාවද රාජ්‍ය ආයතනයක් ලෙස මහජන සුභසිද්ධිය සඳහා මෙම කාර්යය ඉටු කිරීමට බැඳී සිටී. නමුත් වෛද්‍ය අධ්‍යාපනයේ ප්‍රමිතිය ශ්‍රී ලංකා වෛද්‍ය සභාවෙන් බැහැරව සිදු කිරීමට අවකාශ සැලසීම ශිෂ්ඨ සම්පන්න රටක සිදු නොවිය යුතු දෙයකි. එවන් ක්‍රියාවක් සිදු කිරීමට ශිෂ්ඨ සම්පන්න නොවන ගැසට් පත්‍රයක් නිකුත් කිරීමෙන් උසස් අධ්‍යාපන අමාත්‍යාංශය සහ එහි ලේකම් ජයන්ත නවරත්න මහතා කර ඇති ක්‍රියාව අප දැඩි ලෙස හෙළා දැකීමු.

සියලුම ක්ෂේත්‍ර වලින් ආසියාවේ කේන්ද්‍රස්ථානය බවට ලංකාව පත් කිරීමට ගරු ජනාධිපතිතුමා ඇතුළු රජය ගෙන යන වැඩ පිළිවෙල සාර්ථක වීමට අවශ්‍ය මූලික අංශය වන්නේ අධ්‍යාපනය හා වෘත්තීය සේවා වල ගුණාත්මකභාවය රැක ගැනීමයි. ඒ අනුව මෙම ගැසට් පත්‍රය මගින් උසස් අධ්‍යාපන ලේකම්වරයා රාජ්‍ය ප්‍රතිපත්තිද පැහැදිලි ලෙස උල්ලංඝනය කරමින් ඒවාට පටහැනිව කටයුතු කරන බව දක්නට ඇත.

රටේ උසස් අධ්‍යාපනය භාර අමාත්‍යාංශයේ ලේකම්වරයා ඉදිරිපත් කර ඇති ගැසට් පත්‍රයේ ඉංග්‍රීසි වචනද වැරදි ලෙස යොදා ඇත. මේ අනුව මෙම ගැසට් පත්‍රයද එය ඉදිරිපත් කල අය මෙන්ම ප්‍රමිතියකින් තොර බව සනාථ වේ. මෙම ක්‍රියාවලිය සඳහා පත් කර ඇති කමිටුවටද සුදුසුකම් නොමැති පුද්ගලයින් ඇතුළත් කර ඇත්තේ උසස් අධ්‍යාපන ඇමතිවරයාගේ ඥාතියෙකුවීම එකම සුදුසුකම බව පසක් කරමිනි. උසස් අධ්‍යාපන අමාත්‍යාංශය ලෙස ප්‍රමිතිය වැඩි කල යුතු වුවද අද ඊට භාත්පසින්ම විරුද්ධ මගක යමින් ප්‍රමිතියකින් තොරව කටයුතු කරගෙන යාම නිසා උසස් අධ්‍යාපන අමාත්‍යාංශය රටේ නොතිබුණි නම් මෙයට වඩා උසස් අධ්‍යාපනයේ ප්‍රමිතිය රැකෙන බව බහුතර මතය වී ඇත.

ගැසට් පත්‍රය නිසා වෛද්‍ය අධ්‍යාපනයේ ප්‍රමිතියට වන හානිය සලකා අදාල ගැසට් පත්‍රය ඉවත් කර ගැනීමට අවශ්‍ය සියලුම පියවර ගත යුතු බව අප විසින් වෛද්‍ය සභාවට ලිඛිතව දැනුම් දී ඇත. එහි සභාපති මහවාරිය කාලෝ ෆොන්සේකා මහතා අදාල ගැසට් පත්‍රය ඉවත් කර ගත යුතු බවට මේ වන විටත් ප්‍රකාශ කර ඇත. මෙහිදී මෙම ගැසට් පත්‍රය ඉවත් කිරීම සඳහා වෛද්‍ය සභාව ගන්නා තීරණ ක්‍රියාත්මක කිරීමට අවශ්‍ය ඕනෑම පියවරක් ගැනීමට රජයේ වෛද්‍ය නිලධාරීන්ගේ සංගමය තීරණය කර ඇත.

මෙම උසස් අධ්‍යාපන අමාත්‍යාංශයේ ප්‍රමිතියකින් තොර ක්‍රියාකලාපය නිසා රාජ්‍ය ප්‍රතිපත්ති උල්ලංඝනය වන ආකාරයත් වෛද්‍ය අධ්‍යාපනයේ ප්‍රමිතියට සිදු වන තර්ජනයත් අවසානයේදී ඒ තුලින් මහජනතාව අපහසුතාවයට පත් වීම තුල රටතුල විය හැකි ගැටළුකාරී තත්ත්වයන් පිළිබඳවත් සවිස්තරාත්මක වාර්ථාවක් වෛද්‍ය සභාව සහ අතිගරු ජනාධිපතිතුමා දැනුවත් කිරීමට රජයේ වෛද්‍ය නිලධාරීන්ගේ සංගමයේ විධායක කමිටුව එකමතිකව තීරණය කර ඇත.

ස්තූතියි.


වෛද්‍ය සමන් අබේවර්ධන
ලේකම්

වැඩිදුර විස්තර - වෛද්‍ය නවීන් ද සොයිසා - 0718582444
වෛද්‍ය නලින්ද හේරත් - 0717876516